



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] FRIDAY, 22nd NOVEMBER, 2024/AGRAHAYAN 01, 1946 [No. 131

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ તથા
ગુજરાત પોલીસ અધિનિયમ-૧૯૫૧ની કલમ-૩૩(૧)(યુ) હેઠળનું
જાહેરનામું

નં. મેજ-૨/ફટાકડા/જાહેરનામું/વશી-૨૪૧૦/૨૦૨૪.-તહેવારો દરમિયાન જાહેરમાં ફટાકડા ફોડવાથી પર્યાવરણ તથા જાહેર આરોગ્યને થતી અસર સંબંધમાં નામદાર સુપ્રિમ કોર્ટ દ્વારા રીટ પીટીશન નં. ૭૨૮/૨૦૧૫ ના કામે તા. ૨૩-૧૦-૨૦૧૮ ના રોજ દિવાળીનાં તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વની પ્રદુષણની વિપરીત અસરથી રક્ષણ આપવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે દિશાનિર્દેશો કરેલ છે. તેના અમલીકરણ માટે તથા દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાની સલામતી માટે અને જાહેર જનતાને અગવડ ન પડે તે માટે સમગ્ર મોરબી જિલ્લામાં ફટાકડાના ખરીદ, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

આથી હું કે. બી. ઝવેરી, જિલ્લા મેજિસ્ટ્રેટ, મોરબી જિલ્લા ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ તથા ગુજરાત પોલીસ અધિનિયમની કલમ-૩૩(૧)(યુ) થી મળેલ સત્તાની રૂએ સમગ્ર મોરબી જિલ્લામાં આગ, અકસ્માતના બનાવો ના બને અને જાહેર સલામતી માટે અને જાહેર જનતાને અગવડ ન પડે તે માટે નીચે મુજબનાં કૃત્યોનું ચુસ્તપણે પાલન કરવા માટે ફરમાવું છું.

: કૃત્યો :

- નામદાર સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે તેના ઉત્પાદન અને વેચાણની પરવાનગી આપવામાં આવેલ છે. આ સિવાયના તમામ પ્રકારના ફટાકડાનાં ઉત્પાદન અને વેચાણ પર નામદાર સુપ્રિમ કોર્ટ દ્વારા પ્રતિબંધ મુકવામાં આવેલ હોઈ તેમનું ઉત્પાદન કે વેચાણ કરી શકાશે નહીં.
- ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતા બાંધેલા ફટાકડા (Joint Firecrackers, Series Crackers or lairs) પર નામદાર સુપ્રિમ કોર્ટ દ્વારા પ્રતિબંધ મુકવામાં આવેલ હોઈ તેને રાખી કે ફોડી શકાશે નહીં તથા તેનું વેચાણ કરી શકાશે નહીં.
- ફટાકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ નામદાર સુપ્રિમ કોર્ટના તા. ૨૩-૧૦-૨૦૧૮ ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
- ઉપરાંત તમામ ઈ-કોમર્સ વેબસાઈટને ફટાકડાના વેચાણ પર પ્રતિબંધ મુકેલ છે.
- ફટાકડા બનાવવા માટે બેરીયમનાં ઉપયોગ પર નામદાર સુપ્રિમ કોર્ટ પ્રતિબંધ મુકેલ હોઈ તેનો ઉપયોગ કરી શકાશે નહીં.

- દિવાળી તથા અન્ય તહેવારો કે જેમાં ફટાકડા રાત્રે ૮-૦૦ થી ૧૦-૦૦ કલાક સુધી જ ફોડી શકાશે. તેમજ કિસમસ અને નૂતન વર્ષના તહેવાર દરમિયાન ફટાકડા રાત્રે ૨૩-૫૫ કલાકથી ૦૦-૩૦ કલાક સુધી જ ફોડી શકાશે.
- હોસ્પિટલ, નર્સિંગહોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોનો ૧૦૦ મીટરની ત્રિજ્યાના વિસ્તારને સાયલેન્ટ ઝોન તરીકે ગણવામાં આવશે અને ત્યાં કોઈ પણ પ્રકારના ફટાકડા ફોડી શકાશે નહીં.
- કોઈ પણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજી બલુન) નું ઉત્પાદન તથા વેચાણ કરી શકાશે નહીં. તેમજ કોઈ પણ સ્થળે ઉડાડી શકાશે નહીં.
- હાનિકારક ધ્વની પ્રદુષણ રોકવા માટે Petroleum and Explosive Safety Organization (PESO) દ્વારા અધિકૃત બનાવટ વાળા અને માન્ય ધ્વનિ સ્તરે ફોડવાના સ્થળથી ૪ મીટર દુરી સુધીમાં 125db(A) અથવા 145db(C) પી.કે.થી ઓછો અવાજ પેદા કરે તેવા જ ફટાકડા વેંચી શકાય અને વાપરી શકાય અને Petroleum and Explosive Safety Organization (PESO) દ્વારા અધિકૃત/માન્ય ફટાકડાના દરેક બોક્સ ઉપર Petroleum and Explosive Safety Organization (PESO) પ્રમાણેનું માર્કીંગ હોવું જોઈએ.
- સમગ્ર મોરબી જિલ્લા વિસ્તારના જાહેર રસ્તા/રોડ તથા ફુટપાથ ઉપર દારૂખાનુ, ફટાકડા, બોમ્બ, રોકેટ, હવાઈ તથા અન્ય ફટાકડા કે જેનો સમાવેશ દારૂખાનામાં થતો હોય તેવા ફટાકડા કે આતશબાજી ફોડવા/સળગાવવા નહીં.

: વિસ્તાર :

સમગ્ર મોરબી જિલ્લા વિસ્તાર

: શિક્ષા :

આ જાહેરનામાનો કોઈ પણ ખંડનો ભંગ કરનાર વ્યક્તિ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ તથા ગુજરાત પોલીસ એક્ટની કલમ-૧૩૫ મુજબ શિક્ષાને પાત્ર થશે તેમજ આ હુકમ અન્વયે સમગ્ર મોરબી જિલ્લાનાં વિસ્તારમાં ફરજ બજાવતા વિભાગીય પોલીસ અધિકારીશ્રીનાં દરજ્જાથી પોલીસ સબ ઇન્સપેક્ટર સુધીનાં હોદ્દા ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરિયાદ કરવા માટે અધિકૃત કરવામાં આવે છે.

: સમયગાળો :

આ જાહેરનામું તા. ૨૮-૧૦-૨૦૨૪ના ૦૦-૦૦ કલાક થી તા. ૧૫-૧૧-૨૦૨૪ ના ૨૪-૦૦ કલાક સુધી (બંને દિવસો સહિત) અને તા. ૨૫-૧૨-૨૦૨૪ના ૦૦-૦૦ કલાક થી તા. ૦૧-૦૧-૨૦૨૫ના ૨૪-૦૦ કલાક સુધી (બંને દિવસો સહિત) અમલમાં રહેશે.

તમામને વ્યક્તિગત રીતે આ નોટિસની બજવણી કરવી શક્ય ન હોય આથી એક તરફી હુકમ કરું છું. જાહેર જનતાની જાણ સારૂ વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ કરવાની રહેશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોંટાડી પ્રસિધ્ધિ કરવામાં આવશે.

આજ રોજ તારીખ ૩૦-૧૦-૨૦૨૪ ના રોજ મારી સહિ તથા કચેરીના સિક્કા સાથે બહાર પાડવામાં આવેલ છે.

મોરબી, ૩૦ માહે ઓક્ટોબર, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

જાહેરનામું

નં. જે/એમએજી-૨/રોડ/પ્રતિબંધ/જાહેરનામું/વશી ૮૧૧/૨૦૨૪-ચીફ ઓફીસરશ્રી, મોરબી નગરપાલિકા, મોરબીના જાવક નં. ૧૯૭૮, તા. ૩૦-૦૮-૨૦૨૪ થી મોરબી નગરપાલિકા દ્વારા મનોરંજન કર ગ્રાન્ટ વર્ષ ૨૦૧૫-૧૬ થી ૨૦૧૮-૨૦ ની ગ્રાન્ટમાંથી મહાજન ચોક થી ચિત્રકુટ ટોકીઝથી અમુલ પાર્લર થી સુપર ટોકીઝ સુધી નવો સી.સી. રોડ બનાવવાનો હોય, સદરહું રોડ પરના વાહનવ્યવહારને અન્ય રોડ પર ડાયવર્ઝન આપવા અંગેનું જાહેરનામું બહાર પાડવા દરખાસ્ત કરતા અત્રેથી પોલીસ વિભાગનો અભિપ્રાય મંગાવતા પોલીસ ઇન્સપેક્ટરશ્રી, ટ્રાફિક શાખા, મોરબીના પત્ર નં. જ.ટ્રા./ડાયવર્ઝન/અભિપ્રાય/૮૩૫/૨૦૨૪, તા. ૨૪-૧૦-૨૦૨૪ થી સદરહું રોડને સંપૂર્ણ બંધ કરી શકાય જેથી સ્ટેપ બાય સ્ટેપ રોટેશન કરી રોડ બનાવવાની કામગીરી કરવામાં આવે જેમાં (૧) મહાજન ચોક થી ચિત્રકુટ ટોકીઝ (૨) અમુલ પાર્લર થી સુપર ટોકીઝ રોડ એ રીતે બે ભાગમાં સ્ટેપ બાય સ્ટેપ રોડ બનાવવા બાબતે જાહેરનામું બહાર પાડવા માટે હકારાત્મક અભિપ્રાય આપેલ છે.

સબબ, ચીફ ઓફીસરશ્રી, મોરબી નગરપાલિકા, મોરબી તરફથી મળેલ દરખાસ્ત અને પોલીસ ઇન્સપેક્ટરશ્રી, ટ્રાફિક શાખા, મોરબીના અભિપ્રાય મુજબ હું, કે. બી. ઝવેરી, જિલ્લા મેજસ્ટ્રેટ, મોરબી જિલ્લા, મોરબી, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે મળેલ સત્તાની રૂએ સ્ટેપ બાય સ્ટેપ રોટેશન કરી રોડ બનાવવાની કામગીરી કરવામાં માટે (૧) મહાજન ચોક થી ચિત્રકુટ ટોકીઝ પરથી વાહનોની આવન-જાવન પર જાહેરનામું પ્રસિધ્ધિ થયા તારીખ થી દિન-૬૦ (સાઈઠ) અથવા કામગીરી વહેલી પુર્ણ થાય ત્યાં સુધી પ્રતિબંધ ફરમાવું છું.

વૈકલ્પિક રોડ :

- મહાજન ચોક થી ચિત્રકુટ ટોકીઝ થી અમુલ પાર્લર જતા વાહન વ્યવહારને મહાજન ચોક થી નવયુગ ગારમેટ થી મહેન્દ્રપરા મેઈન રોડ તથા તેની પેટા શેરીઓ અને અન્ય રોડનો ડાયવર્ઝન તરીકે ઉપયોગ કરવાનો રહેશે. સદરહું રસ્તા પર જરૂરી દિશાસૂચક બોર્ડ ચીફ ઓફીસરશ્રી, મોરબી નગરપાલિકા, મોરબીએ લગાવવાના રહેશે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.
આજ તા. ૧૧, માહે નવેમ્બર-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.
મોરબી, ૧૧ માહે નવેમ્બર, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે બહાર પાડેલ

જાહેરનામું

નં. જે/એમએજી-૨/પ્રતિબંધ/જાહેરનામું/વશી ૮૧૧(૧)/૨૦૨૪.-ચીફ ઓફીસરશ્રી, મોરબી નગરપાલિકા, મોરબીના જાવક નં. ૧૭૮૨, તા. ૧૧-૦૮-૨૦૨૪ થી મોરબી નગરપાલિકા દ્વારા મનોરંજન કર ગ્રાન્ટમાંથી શિવાની સીઝન સેન્ટર થી નવયુગ ગારમેન્ટ (તપ્તસિંહજી) રોડ નવો બનાવવાનો હોય, સદરહું રોડ પરના વાહનવ્યવહારને અન્ય રોડ પર ડાયવર્ઝન આપવા અંગેનું જાહેરનામું બહાર પાડવા દરખાસ્ત કરતા અત્રેથી પોલીસ વિભાગનો અભિપ્રાય મંગાવતા પોલીસ ઈન્સપેક્ટરશ્રી, ટ્રાફિક શાખા, મોરબીના પત્ર નં. જ.ટ્રા./ડાયવર્ઝન/અભિપ્રાય/૮૩૬/૨૦૨૪, તા. ૨૪-૧૦-૨૦૨૪ થી આ અંગેનું જાહેરનામું બહાર પાડવા માટે હકારાત્મક અભિપ્રાય આપેલ છે.

સબબ, ચીફ ઓફીસરશ્રી, મોરબી નગરપાલિકા, મોરબી તરફથી મળેલ દરખાસ્ત અને પોલીસ ઈન્સપેક્ટરશ્રી, ટ્રાફિક શાખા, મોરબીના અભિપ્રાય મુજબ હું, કે. બી. ઝવેરી, જિલ્લા મેજિસ્ટ્રેટ, મોરબી જિલ્લા, મોરબી, અમોને ગુજરાત પોલીસ અધિનિયમ-૧૯૫૧ ની કલમ-૩૩(૧) બી અન્વયે મળેલ સત્તાની રૂએ શિવાની સીઝન સેન્ટર થી નવયુગ ગારમેન્ટ (તપ્તસિંહજી) રોડ નવો બનાવવાની કામગીરી કરવા માટે વાહનોની આવન-જાવન પર જાહેરનામું પ્રસિધ્ધ થયા તારીખ થી દિન-૩૦ (ત્રીસ) અથવા કામગીરી વહેલી પુર્ણ થાય ત્યાં સુધી પ્રતિબંધ ફરમાવું છું.

વૈકલ્પિક રોડ :

૧. ટુ-વ્હીલર-ફોર-વ્હીલર માટે પુનમ કેસેટ થી વિજય ટોકીઝ થઈ જુના બસ સ્ટેશન થઈ મચ્છીપીઠ રોડ ઉપરથી આસ્વાદ પાન જઈ જડેશ્વર પાન જઈ જડેશ્વર મંદિર રેલ્વે સ્ટેશન રોડ તરફ જઈ શકશે.
૨. ટુ-વ્હીલર-ફોર-વ્હીલર માટે પુનમ કેસેટ થી વિજય ટોકીઝ થઈ જુના બસ સ્ટેશન થઈ અયોધ્યાપુરી રોડ થઈને આસ્વાદ પાન થઈ જડેશ્વર મંદિર રેલ્વે સ્ટેશન રોડ તરફ જઈ શકાશે.
૩. ટુ-વ્હીલર-ફોર-વ્હીલર માટે વિજય ટોકીઝ થઈ સૌરાષ્ટ્ર હેર ડ્રેસર થઈ નવા ડેલા રોડ થઈ જુના બસ સ્ટેશન થઈ મચ્છીપીઠ રોડ તથા અયોધ્યાપુરી રોડ થઈને આસ્વાદ પાન થઈ જડેશ્વર મંદિર રેલ્વે સ્ટેશન રોડ જઈ શકાશે.

શિક્ષા :

આ હુકમનો ભંગ કરનારને ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર બનશે.
આજ તા. ૧૧, માહે નવેમ્બર-૨૦૨૪ ના રોજ મારી સહી તથા કચેરીનો સિક્કો કરી જાહેરનામું બહાર પાડેલ છે.
મોરબી, ૧૧ માહે નવેમ્બર, સને ૨૦૨૪.

કે. બી. ઝવેરી
જિલ્લા મેજિસ્ટ્રેટ
મોરબી જિલ્લા

અધિક જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળનો

હુકમ

નં. જે/એમએજી/જાહેર સ્થળ/સીસીટીવી/કેમેરા/જા.નામું/વશી-૨૨૧૦(૨)/૨૦૨૪.-પોલીસ અધિક્ષકશ્રી, મોરબી જિલ્લો, મોરબીના તા. ૧૮-૧૦-૨૦૨૪ ના પત્રથી જણાવ્યાનુસાર રાજ્યના અમુક વિસ્તારોમાં બેંક અને એ.ટી.એમ. (A.T.M.) સેન્ટરમાંથી રૂપિયા લઈ બહાર નીકળનાર બેન્કના ગ્રાહકો સાથે ચોરી/લુંટના બનાવો બનવા પામેલ છે. આ પ્રકારના ગુન્હા આચરતી વખતે ગુન્હાહીત તત્વો બેંકમાં અને એ.ટી.એમ. સેન્ટરમાં રેકી (અભ્યાસ) કરવા અવશ્ય આવતા હોય છે. આવા પ્રકારના બનાવો મોરબી જિલ્લા વિસ્તારમાં બનતા નિવારી શકાય તે હેતુથી અને બેંકોની સુરક્ષાના દ્રષ્ટિકોણને ધ્યાને લઈ તથા બેંક તથા એ.ટી.એમ. (A.T.M.) સેન્ટરની અંદર-બહાર વ્યુહાત્મક સ્થાને લાંબા સમય સુધી રેકોર્ડિંગ રહી શકે તે પ્રકારના કેમેરા (C.C.T.V.) લગાડવા જાહેરનામું પ્રસિધ્ધ કરવા દરખાસ્ત કરવામાં આવેલ છે. તેમજ પોલીસ અધિક્ષકશ્રી, મોરબી જિલ્લો, મોરબીના તા. ૧૮-૧૦-૨૦૨૪ ના પત્ર નં. એલ.આઈ.બી./જાહેરનામું/૭૫૫/૨૦૨૪ થી જણાવ્યાનુસાર શહેરમાં અને હાઈ-વે પર આવેલ મંદિરોમાંથી આભુષણોની ચોરી, વાહન ચોરી, એન્ટીક મુર્તિઓની ચોરી, ધાડ અને લુંટના બનાવો બનવા પામેલ હોય નાગરિકો અસલામતિ અનુભવે છે. આ પ્રકારના ગુન્હાઓ આચરતા ગુન્હેગારોને પકડવાનું મુશ્કેલ બને છે. પરંતુ આ પ્રકારના ગુન્હાઓ આચરતા ગુન્હેગારોની પુછપરછ દરમિયાન એવું જણાયેલ છે કે, ગુન્હેગારો ગુનો આચરતી વેળા વાહનનો ઉપયોગ કરે છે અને ગુન્હો કર્યા બાદ ૫૦ થી ૬૦ કી.મી. દુર જઈ હાઈ-વે પરના કે જિલ્લાના મુખ્ય રોડ પર આવેલ

પેટ્રોલ પંપ ઉપર પેટ્રોલ/ડીઝલ તેમના વાહનોમાં ભરાવે છે. એટલું જ નહીં ગુન્હો કરવા આવે ત્યારે કે પરત જતી વખતે હાઈ-વે પરની હોટલોમાં ચા-પાણી પીવે કે જમતા હોય છે. આવા ગંભીર ગુન્હાઓ ઈન્વેસ્ટીગેશન દરમિયાન ગુન્હેગારોને શોધી કાઢવા માટે હાઈ-વે પરના દરેક પેટ્રોલ પંપો અને દરેક હોટલો પર સી.સી.ટી.વી. કેમેરા (નાઈટ વિઝન હાઈડ્રોફોનિક્સવાળા) વીથ રેકૉર્ડિંગ સીસ્ટમ હોવી જરૂરી છે. જેથી ગુના બનતા અટકાવી શકાય અને ગુનો બને તો તેવા સંજોગોમાં ગુન્હેગારોને પકડી કાયદાનુસાર નશ્વત પહોંચાડી શકાય તથા માનવ જીવનની ખુવારી ન થાય અને લોકોની માલ-મિલકતને નુકસાન ન થાય તે માટે તકેદારીના પગલા રૂપે તમામ બેંકોંગ સંસ્થાઓ સોના-ચાંદી તથા ડાયમંડના કિંમતી ઝવેરાત વેચનાર શો-રૂમ તથા બીગ બાઝાર જેવા શોપીંગ મોલ, મલ્ટીપ્લેક્ષ થીએટર, શોપીંગ સેન્ટરો, પેટ્રોલ પંપો, પેટ્રોલ પંપોની આજુબાજુમાં આવેલ દુકાનો, હાઈ-વે પરની હોટલો વગેરે જગ્યાઓ પર કેટલાક નિયંત્રણો મુકવા જરૂરી જણાય છે.

જેથી હું, એસ. જે. ખાયર, અધિક જિલ્લા મેજિસ્ટ્રેટ, મોરબી જિલ્લા, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ થી મળેલ સત્તાની રૂએ આથી ફરમાવું છું કે,

મોરબી જિલ્લા વિસ્તારમાં આવેલ તમામ બેંકો, તમામ એ.ટી.એમ. (A.T.M.) સેન્ટરો, સોના-ચાંદી તથા ડાયમંડના કિંમતી ઝવેરાતના શો-રૂમ તથા બીગ બાઝાર જેવા શોપીંગ મોલ, મલ્ટીપ્લેક્ષ થીએટર, એલ.પી.જી. તથા પેટ્રોલ-ડીઝલના પેટ્રોલીયમ કંપનીના સ્ટોરેજ ડેપોના પ્રવેશદ્વાર પર સીક્યુરીટીમેન ફરજ પર નિયુક્ત કરવાના રહેશે તથા પ્રવેશદ્વાર પર તથા બહાર નીકળવાના દ્વારે રોડ પરથી પ્રવેશ કરનાર અને બહાર નીકળનારના રોડ સુધીના રેકૉર્ડિંગ પ્રાપ્ત થઈ શકે તે રીતે રીસેપ્શન કાઉન્ટર, લોબી, બેઝમેન્ટ, પાર્કિંગની જગ્યાઓ તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓ આવરી લેવામાં આવે તેટલી સંખ્યામાં સી.સી.ટી.વી. કેમેરાની વ્યવસ્થા કરવાની રહેશે. તેમજ હાઈ-વે પર આવેલ તમામ પેટ્રોલ પંપના ફીલીંગ સ્ટેશન પર તથા પેટ્રોલ પંપની આજુબાજુમાં આવેલ દુકાનો પર ગાડીના નંબર અને ગાડીના ડ્રાઈવર તથા ડ્રાઈવરની બાજુમાં બેસેલ વ્યક્તિનું રેકૉર્ડિંગ થઈ શકે તે રીતે હાઈડ્રોફોનિક્સવાળા નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ તમામ હોટલના ભોજનકક્ષ અને હોટલની આજુબાજુમાં આવેલ દુકાનો પર ગાડીના નંબર દેખાય તે રીતે તથા ભોજનકક્ષમાં બેઠેલ વ્યક્તિનું રેકૉર્ડિંગ થઈ શકે તેમજ હોટલમાં આવતી-જતી તમામ વ્યક્તિઓનું રેકૉર્ડિંગ થઈ શકે તે રીતે હાઈડ્રોફોનિક્સવાળા નાઈટ વિઝન ધરાવતા સી.સી.ટી.વી. કેમેરા રાખવાના રહેશે. તેમજ મોરબી જિલ્લા વિસ્તારમાં આવેલ દરેક હોટલ, સિનેમાહોલ, રેલ્વે સ્ટેશન, એસ.ટી.બસ સ્ટેશન, ટોલ પ્લાઝા, મોલ્સ, મોટા મંદિરો, સાયબર કાફેમાં સારી કવોલીટીના સી.સી.ટી.વી. કેમેરા લગાવવાના રહેશે. સી.સી.ટી.વી. કેમેરા સતત ૨૪ કલાક ચાલુ રહે તે જોવાની જવાબદારી માલિકો/વહીવટકર્તાઓની રહેશે. સી.સી.ટી.વી. કેમેરાની વ્યવસ્થા હાલ હયાત તમામ ઉપરોક્ત એકમોએ આ જાહેરનામા પ્રસિધ્ધિની તારીખથી દિન-૧૦માં ઉભી કરવાની રહેશે અને નવા શરૂ થતાં એકમોએ ઉપરોક્ત વ્યવસ્થા કર્યા બાદ જ ધંધો શરૂ કરવાનો રહેશે. તેમજ ગૃહ વિભાગ, સચિવાલય, ગાંધીનગરના પત્ર ક્રમાંક નં. GG/97/2022/SB5/PSM/102022/308, તા. ૧૬-૦૭-૨૦૨૨ અન્વયે સી.સી.ટી.વી. કેમેરાનું રેકૉર્ડિંગ દિન-૩૦ સુધી રાખવાનું રહેશે. વધુમાં જયારે મોરબી જિલ્લામાં ગંભીર પ્રકારના શરીર/મિલકત સંબંધી ગુનાઓ જેવા કે, ખુન, ખુનની કોશીશ, મારામારી, લુંટ અને ધાડ જેવા બનાવો બને છે, ત્યારે તે સમયના સી.સી.ટી.વી. કેમેરાના ફુટેજ સી.સી.ટી.વી. કેમેરા લગાડનાર/માલિકો/વહીવટકર્તાઓએ આવા ગંભીર પ્રકારના બનાવોના સી.સી.ટી.વી. ફુટેજ પોલીસ તપાસના કામે પોલીસ સિવાય અન-અધિકૃત વ્યક્તિઓને આપવાના રહેશે નહીં.

સી.સી.ટી.વી. કેમેરા કેવી રીતે ગોઠવવા :

- (૧) કોઈપણ જગ્યાની અંદરના ભાગ, સંપૂર્ણ કવરેજ સતત થાય તે રીતે ગોઠવવા.
- (૨) રોડ પરથી અંદર પ્રવેશતા અને રોડ સુધી બહાર જવા નીકળતા તમામ માણસોની અવર-જવર જોઈ શકાય અને તમામના ચહેરા સ્પષ્ટ રીતે જોઈ શકાય તે રીતે કેમેરા ગોઠવવા.
- (૩) બિલ્ડિંગના બહારના ભાગે પી.ટી.ઝેડ કેમેરા ગોઠવવા.
- (૪) તમામ પાર્કિંગની જગ્યામાં સંપૂર્ણ જગ્યાનું કવરેજ થાય તે રીતે ગોઠવવા.
- (૫) રીસેપ્શન કાઉન્ટર, બેઝમેન્ટ, રોકડ રકમના કેશ કાઉન્ટર તથા જાહેર પ્રજા માટે જ્યાં પ્રવેશ હોય ત્યાં તમામ જગ્યાઓનું સંપૂર્ણ કવરેજ થાય તે રીતે ગોઠવવા.

મુક્તિ :

મોરબી જિલ્લામાં આવેલ સરકારી સંસ્થાઓ, સરકારી કચેરીઓને આ જાહેરનામામાંથી મુક્તિ આપવામાં આવે છે.

અમલવારીનો સમય :

આ હુકમ તા. ૦૧-૧૧-૨૦૨૪ થી તા. ૩૧-૧૨-૨૦૨૪ સુધી અમલમાં રહેશે.

સજા :

આ હુકમનો ભંગ કરનાર વ્યક્તિ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબ શિક્ષાને પાત્ર થશે. મોરબી જિલ્લાના સમગ્ર વિસ્તારમાં ફરજ બજાવતા હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરુદ્ધ કલમ-૧૬૩ મુજબ ફરીયાદ માટે અધિકૃત કરવામાં આવે છે.

તમામને વ્યક્તિગત રીતે નોટીસની બજવણી કરવી શક્ય ન હોય આથી એકતરફી હુકમ કરું છું. હું એવો આદેશ કરું છું કે, આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહુ વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૩મી માહે ઓક્ટોબર-૨૦૨૪ ના રોજ મારી સહી તથા સીક્કા હેઠળ હુકમ કર્યો.

મોરબી, ૨૩ માહે ઓક્ટોબર, સને ૨૦૨૪.

ગુજરાત પોલીસ અધિનિયમ-૧૯૫૧ ની કલમ-૩૭(૩) અન્વયે કાઢેલ

હુકમ

નાં. જે/એમએજ/જા.નામુ. ૩૭(૩)/૨૨૧૦(૧)/૨૦૨૪.-આગામી માહે-નવેમ્બર-૨૦૨૪ ના માસમાં મોરબી જિલ્લામાં હાલમાં જુદા જુદા સંવર્ગના સરકારી કર્મચારીઓની વિવિધ માંગો અને સામાજિક સંગઠનો તેમજ રાજકીય પક્ષોની સરકારશ્રી વિરૂધ્ધ જુદા જુદા પ્રશ્નોની રજૂઆત અન્વયે કાયદો વ્યવસ્થા જળવાઈ રહે તે માટે સભા, સરઘસ, આંદોલન, રેલીના પ્રતિબંધ માટે જિલ્લામાં ગુજરાત પોલીસ અધિનિયમ-૧૯૫૧ ની કલમ-૩૭ પેટા કલમ-૩ નીચે હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ ની કલમ-૩૭(૩) થી મળેલ અધિકારની રૂએ હું, એસ. જે. ખાયર, અધિક જિલ્લા મેજિસ્ટ્રેટ, મોરબી, આથી આદેશ કરું છું કે, મોરબી જિલ્લાના સમગ્ર વિસ્તારમાં તા. ૦૧-૧૧-૨૦૨૪ થી તા. ૩૦-૧૧-૨૦૨૪ સુધી સક્ષમ અધિકારીની મંજૂરી વિના જાહેર સ્થળોએ અનઅધિકૃત રીતે/ગેરકાયદેસર રીતે ચાર કરતાં વધુ વ્યક્તિઓએ એકત્રિત થવું નહીં અથવા કોઈ સભા ભરવી નહીં કે સરઘસ કાઢવું નહીં.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

- (૧) સ્થાનિક સત્તાવાળાઓ પાસેથી જરૂરી પરવાનગી મેળવી હોય તેવી વ્યક્તિને, સંસ્થાને.
- (૨) ફરજ ઉપર હોય તેવી ગૃહ રક્ષક દળની વ્યક્તિને.
- (૩) કોઈ લગ્નના વરઘોડાને.
- (૪) સરકારી નોકરીમાં અથવા રોજગારમાં હોય તે વ્યક્તિને.
- (૫) કોઈ સ્મશાન યાત્રાને.
- (૬) સરકારશ્રીના વિવિધ વિભાગો, બોર્ડ-નિગમ દ્વારા આયોજિત કાર્યક્રમો.

હું એવો આદેશ કરું છું કે આ હુકમ મોરબી જિલ્લામાં સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોટાડીને અને સદરહુ વિસ્તારમાં ઢેઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૫ ની તથા ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાપાત્ર થશે.

આજ તા. ૨૩મી, માહે ઓક્ટોબર-૨૦૨૪ ના રોજ મારી સહી તથા સીકકા હેઠળ હુકમ કર્યો.

મોરબી, ૨૩ માહે ઓક્ટોબર, સને ૨૦૨૪.

ગુજરાત પોલીસ અધિનિયમ-૧૯૫૧ ના અધિનિયમની કલમ-૩૭(૧) અન્વયે કાઢેલ

હુકમ

નાં. જે/એમએજ/ક.૩૭(૧)જા.નામુ/વશી ૨૨૧૦/૨૦૨૪.-આગામી માહે નવેમ્બર-૨૦૨૪ ના માસમાં મોરબી જિલ્લાની હાલમાં પ્રવર્તમાન પરિસ્થિતિમાં કાયદો અને વ્યવસ્થા તથા લોકોના જાનમાલની સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, એસ. જે. ખાયર, અધિક જિલ્લા મેજિસ્ટ્રેટ, મોરબી જિલ્લા, મોરબી, સને-૧૯૫૧ ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૧૧-૨૦૨૪ થી તા. ૩૦-૧૧-૨૦૨૪ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) પથ્થરો અથવા ફેંકી શકાય તેવી બીજી વસ્તુઓ અથવા તેવી વસ્તુઓ ફેંકવાની કે ધકેલવાની અથવા સાધનો લઈ જવા, એકઠા કરવા અથવા તૈયાર કરવાનું.
- (૩) મનુષ્યો અથવા શબો અથવા આકૃતિઓ અથવા પુતળા દેખાડવાની, જેનાથી સુરુચિ અથવા નિતિઓનો ભંગ થાય તેવા ભાષણ કરવાની તથા ભેદભાવ અથવા ચેષ્ટા કરવાનું તથા તેવા ચિત્રો, પ્લેકાર્ડ, પત્રિકા અથવા બીજા કોઈ પદાર્થો અથવા વસ્તુઓ તૈયાર કરવાનું તથા બતાવવાનું અથવા ફેલાવો કરવાનું.

વિસ્તાર :

મોરબી જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવ્યું હોય.
- (૨) સક્ષમ સતાધિકારીશ્રી તરફથી જેને પરવાનગી આપી હોય તેવી વ્યક્તિઓ.

શિક્ષા :

આ જાહેરનામાનો કોઈ પણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ ધ્વારા લાઉડ સ્પીકર વાહનો ધ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્ય પત્રમાં જાહેર કરીને પ્રસિધ્ધ કરવાનું ફરમાવું છે.

આજ તા. ૨૩મી, માહે-ઓક્ટોબર-૨૦૨૪ ના રોજ મારી સહી તથા કચેરીનો સિક્કો લગાવી હુકમ બહાર પાડ્યો.

મોરબી, ૨૩ માહે ઓક્ટોબર, સને ૨૦૨૪.

એસ. જે. ખાચર
અધિક જિલ્લા મેજિસ્ટ્રેટ
મોરબી જિલ્લા

ગુજરાત પોલીસ અધિનિયમ-૧૯૫૧ ની કલમ-૩૩(૧)(ખ) અન્વયે કાટેલ

વંચાણ : પોલીસ અધિક્ષકશ્રી, મોરબીના તા. ૨૮-૧-૨૦૨૪ ના પત્ર નં. સીબી-૩/ફાઈરિંગ બટ/મંજૂરી/૧૦૦૫/૨૦૨૪

જાહેરનામું

નં. જે/એમએજી-૨/ફા.બટ/જા.નામું/વશી ૫૧૧/૨૦૨૪.-વંચાણે લીધેલ પોલીસ અધિક્ષકશ્રી, મોરબીના તા. ૨૮-૧૦-૨૦૨૪ ના પત્રથી રાજકોટ ગ્રામ્યના પોલીસ અધિકારીશ્રી/કર્મચારીશ્રીઓની સને ૨૦૨૪ના વર્ષની ફાયરિંગ પ્રેક્ટીસ કરવા માટે તા. ૧૦-૧૧-૨૦૨૪ થી તા. ૦૮-૧૨-૨૦૨૪ સુધી દિન-૩૦ (ત્રીસ) માટે વાંકાનેર ફાયરિંગ બટની આજુબાજુના વિસ્તારમાં રાહદારીઓ તેમજ વાહનોના પ્રવેશવા માટે પ્રવેશબંધી ફરમાવતું જાહેરનામું પ્રસિધ્ધ કરવા દરખાસ્ત કરેલ છે.

આ ફાયરિંગ બટ વાંકાનેર ફાયરિંગ રેન્જ ખાતે વાંકાનેર ફાયરિંગ બટ રેલ્વે લાઈન તરફ સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે ઉત્તરે આવેલ ડુંગરની ધાર પાસે આવેલ છે. જેથી ફાયરિંગ પ્રેક્ટીસ દરમ્યાન જાહેર જનતાની જાનમાલની સલામતી માટે નીચે મુજબ હુકમ કરવો જરૂરી હોવાનું અમોને ઈષ્ટ જણાય છે.

જેથી ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) થી મળેલ અધિકારની રૂએ હું, **સુશીલ પરમાર, અધિક જિલ્લા મેજિસ્ટ્રેટ, મોરબી જિલ્લા, મોરબી**, આથી આદેશ કરું છું કે, મોરબી જિલ્લાના વાંકાનેર ખાતે ફાયરિંગ બટ વાંકાનેર રેલ્વે લાઈન તરફ (સિંધાવદર રેલ્વે ફાટકથી વાંકાનેર તરફ જતાં રેલ્વે લાઈનની સમાંતર સામે અમરનગર ફાટક પાસે, ઉત્તરે આવેલ ડુંગરની ધાર પાસે) આવેલ છે તે ફાયરિંગ બટ વિસ્તારમાં તા. ૧૦-૧૧-૨૦૨૪ થી તા. ૦૮-૧૨-૨૦૨૪ દિન-૩૦ (ત્રીસ) માટે જાહેર જનતાએ પ્રવેશવું નહીં, ત્યાંથી પસાર થવું નહીં, કોઈ વાહનો કે ઢોર સાથે ત્યાંથી પસાર થવું નહીં.

હું એવો આદેશ કરું છું કે, આ હુકમ ઉક્ત નિર્દિષ્ટ સમગ્ર વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડ સ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે તથા સદરહું ફાયરિંગ બટની નિયત દુરી એ ભયસુચક સંજ્ઞાઓ સહેલાઈથી દેખાઈ તેવી રીતે રાખવાની રહેશે.

આ હુકમનો ભંગ અથવા ઉલ્લંઘન કરનાર ગુજરાત પોલીસ અધિનિયમની કલમ-૧૩૧ ની તથા ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ, તા. ૦૭, માહે નવેમ્બર-૨૦૨૪ ના રોજ મારી સહી તથા સિક્કા હેઠળ હુકમ કર્યો.

મોરબી, ૦૭, માહે નવેમ્બર, સને ૨૦૨૪.

સુશીલ પરમાર
અધિક જિલ્લા મેજિસ્ટ્રેટ
મોરબી જિલ્લા

